

# राष्ट्रीय स्वास्थ्य एवं परिवार कल्याण संस्थान



आरोग्यम् सुखसम्पदा

प्रिय सहयोगियो,

प्रतिवर्ष की भांति राष्ट्रीय स्वास्थ्य एवं परिवार कल्याण संस्थान में सितम्बर 1-15, 2010 की अवधि में 'हिन्दी पखवाड़े' का आयोजन किया जा रहा है।


## अपील

हिन्दी की संवैधानिक स्थिति के बारे में आप सभी लोग भली-भांति परिचित हैं। संविधान के अनुच्छेद 343 के अनुसार हिन्दी न केवल हमारी राष्ट्रीय भाषा ही है, बल्कि संघ की राजभाषा भी है। राजभाषा अधिनियम, 1963 और इसके अंतर्गत बनाये गए सभी नियम इस संस्थान पर भी समान रूप से लागू होते हैं। इसलिए हमारा यह मौलिक कर्तव्य हो जाता है कि हम अपने दैनिक कामकाज में हिन्दी का अधिकाधिक प्रयोग करें तथा नियमों का अनुपालन पूर्ण रूप से करें।

## हिन्दी पखवाड़ा

सितम्बर 1-15,  
2010

इस अवसर पर मैं, राष्ट्रीय स्वास्थ्य एवं परिवार कल्याण संस्थान के सभी सदस्यों से अपील करता हूँ कि संस्थान के सरकारी कामकाज में हिन्दी के प्रयोग संबंधी हमारे वार्षिक कार्यक्रम में जो लक्ष्य निर्धारित किए गए हैं, उन लक्ष्यों को पूरा करने में अपना अधिक से अधिक योगदान दें। संस्थान के वरिष्ठ अधिकारियों से मेरा विशेष आग्रह है कि भाषायी आधार पर पत्राचार सहित वह अपने दैनिक शासकीय कामकाज में स्वयं भी हिन्दी का प्रयोग करें ताकि अधीनस्थ स्टाफ सदस्यों को अपने पत्र-व्यवहार आदि में हिन्दी का प्रयोग करने में किसी प्रकार के संकोच का सामना न करना पड़े तथा हिन्दी में कार्य करने के लिए उन्हें प्रोत्साहन मिले।

  
(देवकी नन्दन)  
निदेशक

संस्थान के सभी अधिकारी एवं कर्मचारी

संख्या:1-2/2010-हिन्दी कक्ष  
राष्ट्रीय स्वास्थ्य एवं परिवार कल्याण संस्थान  
(हिन्दी कक्ष)

19 अक्टूबर 2010

परिपत्र

विषय: राष्ट्रीय स्वास्थ्य एवं परिवार कल्याण संस्थान में हिन्दी पखवाड़े का आयोजन :  
सितम्बर 1-15, 2010

संस्थान के सभी विभागों/अनुभागों की सूचनार्थ निवेदन है कि सितम्बर 1-15, 2010 की अवधि में संस्थान में 'हिन्दी पखवाड़ा' मनाया जायेगा। 14 सितम्बर, 1949 को हमारी संविधान सभा द्वारा हिन्दी को संघ की राजभाषा के रूप में स्वीकार किया गया था। इसलिए, प्रतिवर्ष 14 सितम्बर 'हिन्दी दिवस' के रूप में मनाया जाता है। हमारे निदेशक महोदय की मंशा है कि इस वर्ष हम पूरे पखवाड़े में प्रतिदिन (अवकाश के दिनों को छोड़कर) कुछ न कुछ गतिविधियाँ संपन्न करते रहें। इसलिए इस वर्ष हिन्दी पखवाड़े की अवधि में निम्नलिखित गतिविधियाँ आयोजित करने का निर्णय लिया गया है:

1. **अपील: बुद्धवार प्रातः 1 सितम्बर, 2010** को निदेशक महोदय की ओर से हिंदी पखवाड़े के दौरान स्टाफ सदस्यों द्वारा संस्थान के दैनिक सरकारी कामकाज में राजभाषा हिंदी का अधिकाधिक प्रयोग सुनिश्चित करने के बारे में एक अपील जारी की जाएगी।

2. **निबन्ध प्रतियोगितायें** : पूर्व वर्षों की भांति इस वर्ष भी संस्थान द्वारा हिन्दी माध्यम से अलग-अलग दो निबन्ध प्रतियोगिताओं का आयोजन किया जा रहा है:

(क) **पहली प्रतियोगिता** हिन्दी का कार्यसाधक ज्ञान रखने वाले संस्थान के कर्मचारियों के लिए होगी। इस प्रतियोगिता में भाग लेने वाले उन प्रतिभागियों को 20% अंकों का लाभ दिया जायेगा जिनकी मातृ-भाषा तमिल, तेलगु, कन्नड़, मलयालम, उड़िया, बंगाली, अथवा असमी है।

(ख) **दूसरी निबन्ध प्रतियोगिता** हिन्दी में प्रवीणता-प्राप्त संस्थान के कर्मचारियों के लिए होगी। इस प्रतियोगिता में भाग लेने के लिए अंकों में छूट का कोई लाभ नहीं दिया जायेगा।

(ग) दोनों निबन्ध प्रतियोगितायें **शुक्रवार, 3 सितम्बर, 2010** को अपराह्न ठीक 2.00 बजे से 3.30 बजे के बीच संस्थान के शिक्षण खण्ड में आयोजित कराई जायेगी। दोनों प्रतियोगिताओं के लिए निबन्ध के विषय समान ही होंगे।

(घ) इन प्रतियोगिताओं में भाग लेने के लिए हिन्दी पदों पर कार्यरत कर्मचारियों को छोड़कर अन्य सभी वर्गों के स्टाफ सदस्य पात्र होंगे। प्रतियोगिता में पहला, दूसरा तथा तीसरा स्थान प्राप्त करने वाले कर्मचारियों को निर्णय के अनुसार एक-एक प्रमाणपत्र तथा निम्नलिखित नगद पुरस्कार प्रदान

किए जायेंगे:

प्रथम पुरस्कार (दो)	- रु.500/- प्रत्येक
द्वितीय पुरस्कार (दो)	- रु.300/- प्रत्येक
तृतीय पुरस्कार (दो)	- रु.200/- प्रत्येक

संस्थान के जो स्टाफ सदस्य इन प्रतियोगिताओं में भाग लेने के इच्छुक हों, वह संलग्न फार्म में अपने नाम तथा अन्य ब्यौरे सहित अपनी प्रविष्टि 20 अगस्त, 2010 तक हिन्दी अधिकारी को भिज वा दें। अंतिम तिथि के बाद कोई प्रविष्टि स्वीकार नहीं की जाएगी।

3. **ग्यारहवीं हिंदी कार्यशाला:** संस्थान के दैनिक सरकारी कामकाज में हिंदी का अधिकाधिक प्रयोग करने में संस्थान के कर्मचारियों की झिझक दूर करने के लिए 6-7 सितम्बर, 2010 की अवधि में भोजनावकाश के पश्चात दो दिवसीय ग्यारहवीं हिन्दी कार्यशाला आयोजित की जाएगी। इस संबंध में विस्तृत प्रस्ताव अलग से प्रस्तुत किया जाएगा।

4. **हिन्दी माध्यम से पोस्टर प्रतियोगिता का आयोजन -** स्वास्थ्य विषयक इस प्रतियोगिता के आयोजन का दायित्व श्री ए.के.चौधरी, वरिष्ठ कलाकार, संचार विभाग को सौंपा गया है। यह प्रतियोगिता 8 तथा 9 सितम्बर, 2010 को - पहले दिन पोस्टर प्रतियोगिता संबंधी प्रशिक्षण दिया जाएगा तथा दूसरे दिन

प्रतियोगिता 10.30 से 1.00 बजे के मध्य आयोजित की जाएगी। प्रतियोगिता में भाग लेने हेतु नामांकन भेजने की सूचना आयोजक द्वारा जारी की जाएगी। इस प्रतियोगिता में निम्नलिखित नकद पुरस्कार प्रदान किए जाएंगे:

प्रथम पुरस्कार(एक)	रु .500/-
द्वितीय पुरस्कार(एक)	रु .300/-
तृतीय पुरस्कार(एक)	रु .200/-

5 **हिन्दी माध्यम से वाक् प्रतियोगिता का आयोजन:** इस अवसर पर स्वास्थ्य विषयक एक वाक् प्रतियोगिता 10 सितम्बर, 2010 को 2.30 - 4.00 बजे के मध्य आयोजित की जाएगी। वाक् प्रतियोगिता आयोजित कराने का दायित्व संस्थान की राजभाषा कार्यान्वयन समिति के सदस्य डा.अंकुर यादव, लेक्चरर संचार विभाग को सौंपा गया है। प्रतियोगिता में भाग लेने हेतु नामांकन भेजने की सूचना आयोजक द्वारा जारी की जाएगी। इस प्रतियोगिता में निम्नलिखित राशि के पुरस्कार नकद अथवा अन्य रूप में प्रदान किए जाएंगे:

प्रथम पुरस्कार(एक)	रु .500/-
द्वितीय पुरस्कार(एक)	रु .300/-
तृतीय पुरस्कार(एक)	रु .200/-


6. हिन्दी माध्यम से प्रश्नोत्तरी(क्विज) प्रतियोगिता का आयोजन: इस अवसर पर स्वास्थ्य विषयक एक प्रश्नोत्तरी (क्विज) प्रतियोगिता 13 सितम्बर, 2010 को प्रातः 11.00 - 1.00 बजे के मध्य आयोजित की जाएगी। प्रश्नोत्तरी प्रतियोगिता आयोजित कराने का दायित्व श्री वी.पी. उप्रेती, अनुभाग अधिकारी (भण्डार) को सौंपा गया है। प्रतियोगिता में भाग लेने हेतु नामांकन भेजने की सूचना आयोजक द्वारा जारी की जाएगी। इस प्रतियोगिता में निम्नलिखित पुरस्कार प्रदान किए जाएंगे:

प्रथम पुरस्कार(एक)	रु.500/-
द्वितीय पुरस्कार(एक)	रु.300/-
तृतीय पुरस्कार(एक)	रु.200/-

7. हिन्दी दिवस का आयोजन: मंगलवार 14 सितम्बर, 2010 को 2.30 बजे हिंदी दिवस का आयोजन किया जाएगा। हिंदी दिवस के अवसर पर निदेशक महोदय द्वारा स्टाफ सदस्यों को संस्थान के दैनिक शासकीय कामकाज में राजभाषा हिंदी के अधिकाधिक प्रयोग करने के बारे में संबोधित किया जाएगा तथा उपरोक्त गतिविधियों और प्रोत्साहन योजना संबंधी पुरस्कारों का वितरण किया जाएगा।

इस विषय पर होने वाले व्यय का वहन संस्थान के गैर-योजना बजट के अंतर्गत 'विविध कार्यालयीन व्यय' शीर्ष से किया जायेगा।

यह परिपत्र निदेशक महोदय की सहमति से जारी किया जाता है।



(वी.के. तिवारी)

कार्यवाहक उप-निदेशक (प्रशा.)

प्रति प्रेषित:

1. संस्थान के सभी विभाग/अनुभाग/नोडल अधिकारी, आरसीएच परियोजना-कृपया इसे अपने अधीन कार्यरत सभी स्टाफ सदस्यों की सूचना में लाने का कष्ट करें।
2. संस्थान की राजभाषा कार्यान्वयन समिति के सभी सदस्य
3. निदेशक के वरिष्ठ वैयक्तिक सहायक
4. उप-निदेशक (प्रशा.) के वैयक्तिक सहायक
5. सूचना पट्ट।